



anima akihcikîwin ikwa kitha

kîkway anima akihcikewin?

ikota kanâta, pîyak akihcikîwin otinikâtîw tahtwâ nithânan askîtha kâhispathik. anima Census ohci kâhitithaticik athisîthiniwak mâwacihcikâtîw tânitahito, kâhîsi pimâtisicik ikwa sônithâw kiskîhtamowin ohci wâskahikana. anima Census ohci kistikîwin mâwacihcikâtîw kiskîhtamowin ohci kahkithaw kistikîwin pimipathicikîwin ikota kanâta. kahkîthaw, wihtamwak tâmathikok itithaticik athisithiniwak ikwa kistikîwin, ita ikiskîthamihk ka-wîcihikocik kanâta kâ-wîkicik kahosihtâcik itasiwîwina kâ-mostâcihikocik pîthakoskâna, māmawinitowina ikwa atoskîwina.

tânihi ôma akihcikîwin kâ-mistîhtâkwahk?

akihcikîwin akihcikana âpacihcikâtîwa ohci okimâwinihk, ithiniw māmawinitowina ikwa misi-atoskîwina, māmawinitowin ikwa kistikân misi-atoskîwina, atoskîwina, ikwa mihcît kotakwak ka-sihtoskahkik itasiwîwina. anima kiskîhtamowin kâ-mîkithin kihcinâhon anima akihcikîwin kwathask kanâta kâ-mîskocipathik athisîthiniwak.

awîna piko kasâkasinahtât pîthak kwîcihkîthimowin?

wîcihihtâsiwin ikota 2026 akihcikîwin ohci athisîthiniwak piko kahkithaw ohci athisîthiniwak. ôma mîna ohci kanâta kâ-wîkicik athisîthiniwak (nihtâwikiwak ahpô pihtikwahihcik), tôhocik athacîthiniwak, tapasîcik otaskîwâwihk (e.g., kanawîmihcik) kanâta akâmaskîhk wîcihihtâsiwin atoskîwak, kanâta onôtinikîwîthiniwak ohpimî kâ-kanawîhcikîcik, ikwa athisîthiniwak kâhâthâcik atoskîwin ahpô kiskinwahamasiwin masinahikan.

tahto athisîthiniw kâ-pimipathihtât kistikân ahpô kistikân atoskîwin kakî-sâkaskinahtât 2026 akihcikîwin kistikân kwîcihkîmowin. pîthak kwîcihkîmowin kakî-sâkaskinahtâhk ohci tahto kwîcihkîmowin kistikân.

tânisi anima kwîcihkîmowin îsi itôtamihk?

wâskahikan kâ-nawasônikâtîki kîwîtinohk ikwa wâthaw athâwina kahtinamwak akihcikan masinahikan ikospî mîkisiw pîsim 2026. kahkithaw kotakwa wâskahikana ikwa kistikân pimipathicikîwina kahtinamwak masinahikan wîpac sâkipakâwi pîsim 2026 ôhi masinahikîwina astîwa kiskîhtamowin ohci akihcikîwin, mîna tânisi kahîsi masinahamihk anima kwîcihkîmowin.

Statistics Canada âpihtikwê ka-sîwîpicikîwak ahpô ka-pîhitohtîwak kîspin kwîcihkîmowin moy kahtinikâtîw.

nikiskîtamowin kwathask kanawîhcikâtîw?

Statistics Canada manâcihtâwak kâ-masinahaman kîkway ikwa kwathask kanawîhtamwak. kahkithaw kiskîhtamowin kâmwacihâtâcik Statistics Canada kwathask kanawîhtamwak ikwa âpacihtâwak ohci akihcikîwin tîpithâk, isi anima *Statistics Act*. ohci athiwâk kiskîhtamowin, mahti kinwâpahta anima [Statistics Canada Trust Centre](#).